



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1361/27 - 2004 ඔක්තෝබර් 06 වැනි බදාදා - 2004.10.06

(ආණ්ඩුවේ බලපැවැත්වූ ප්‍රසිද්ධ කරන ලදී)

### I වැනි කොටස : (I) වැනි පෙදය - සාමාන්‍ය

#### ආණ්ඩුවේ නිවේදන

2000 අංක 38 දරන දේශීය ආදායම් පනත

4 වැනි වගන්තිය යටතේ දැන්වීමයි

දේශීය ආදායම් කොමසාරිස් ජනරාල්, කන්දියා සුසිලර් වන මම, 2000 අංක 38 දරන දේශීය ආදායම් පනතේ 4 වන වගන්තියේ (2) ඡේදයේ අතුරු විධානයේ විධිවිධාන යටතේ 2004 අප්‍රේල් මස 01 වැනි දින සිට මෙහි උපලේඛනයේ දක්වා ඇති කිසියම් ප්‍රතිලාභයක් සඳහා අගය මෙයින් නිශ්චය කරමි.

කේ. සුසිලර්,  
දේශීය ආදායම් කොමසාරිස් ජනරාල්.

2004 ඔක්තෝබර් මස 06 වැනි දින,  
දේශීය ආදායම් දෙපාර්තමේන්තුව,  
කොළඹ දී ය.

මෙම වගන්තියේ කාර්යයන් සඳහා කොමසාරිස් ජනරාල් විසින් දැනටමත් තීරණය කර ඇති කිසියම් අගයක් නොතකා,

- (අ) - සේවා යෝජකයා විසින් සපයනු ලබන එන්ජින් ධාරිතාව 1500 CC හෝ ඊට වැඩි යම් මෝටර් වාහනයක් පුද්ගලිකව පාවිච්චි කිරීමේ අගය රුපියල් පහලොස් දහසක් සේ සැලකිය යුතු ය.
- සේවා යෝජකයා විසින් සපයනු ලබන එන්ජින් ධාරිතාව 1500 CC ට අඩු යම් මෝටර් වාහනයක් පුද්ගලිකව පාවිච්චි කිරීමේ අගය රුපියල් හත්දහස් පන්සියයක් සේ සැලකිය යුතු ය.
- සේවා යෝජකයා විසින් සපයනු ලබන මෝටර් සයිකලයක් පුද්ගලිකව පාවිච්චි කරයි නම් අගය රුපියල් දෙදහස් සේ සැලකිය යුතු ය.
- (ආ) - ඉන්ධන වියදම සේවා යෝජකයා විසින් දරනු ලබන සේවකයාට අයත් යම් මෝටර් රථයක්, එන්ජින් ධාරිතාවය නොතකා, පුද්ගලිකව පාවිච්චි කිරීමේ අගය මසකට රුපියල් පන්දහසක් සේ සැලකිය යුතු ය.
- ඉන්ධන වියදම සේවා යෝජකයා විසින් දරනු ලබන සේවකයාට අයත් යම් මෝටර් බයිසිකලයක් පුද්ගලිකව පාවිච්චි කිරීමේ අගය මසකට රුපියල් හත්සිය පනහක් සේ සැලකිය යුතු ය.

- (ඇ) - සේවා යෝජකයා විසින් නිවැරදි ගමනාගමන සටහන් පවත්වාගෙන යනු ලබන යම් වාහනයක්, එන්ජින් ධාරිතාවය නොතකා පුද්ගලිකව පාවිච්චි කිරීමේ අගය කිලෝමීටරයකට රුපියල් පහළොවක් සේ සැලකිය යුතු ය.
- සේවා යෝජකයා විසින් නිවැරදි ගමනාගමන සටහන් පවත්වාගෙන යනු ලබන, යම් මෝටර් බයිසිකලයක් පුද්ගලිකව පාවිච්චි කිරීමේ අගය කිලෝමීටරයකට රුපියල් තුනක් සේ සැලකිය යුතු ය.
- (ඈ) - සේවකයාට අයත් යම් මෝටර් රථයක් හෝ මෝටර් බයිසිකලයක් නඩත්තු කිරීම වෙනුවෙන් යම් සත්‍ය වියදමක් සේවා යෝජකයා විසින් ප්‍රතිපූර්ණය කරන විටක දී අදාළ ප්‍රතිලාභයේ අගය සේවා යෝජකයා විසින් ප්‍රතිපූර්ණය කරන ලද සත්‍ය වියදම විය යුතු ය.